

## ملک گیر علماء کنوشن سے حضرت مفتی محمد فیض عثمانی کا خطاب

ترتیب: مفتی ٹکلیل احمد

جامعہ محمدیہ سی اسلام آباد

”کم جنوری ۲۰۰۲ء بروز اتوار ملک بھر کے علماء کا نامہ کنوشن جامعہ محمدیہ اسلام آباد میں اتحادِ تنظیماتِ مدارس دینیہ کے تحت منعقد ہوا۔ اس اجلاس سے مفتی اعظم پاکستان مفتی محمد فیض عثمانی مدظلہ العالی نے وہ دل سوز خطاب فرمایا جو آپ کی ندہب و ملت اور ملک و قوم کے ساتھ بے پناہ محبت کا نامہ بولتا ہوتا ہے ذیل میں وہ خطاب، قارئین ماہنامہ ”وقاق المدارس“ کی نذر ہے۔ (ادارہ)

خطبے کے بعد ارشاد فرمایا:

یاد رکھیے! اللہ تعالیٰ گناہوں اور خطاؤں کو تو معاف فرمادیتے ہیں لیکن سرکشی کو معاف نہیں فرماتے، فرعونیت کو معاف نہیں کرتے، خدا کے لیے توبہ کرو اپنی سرکشی سے، فرعونیت سے بازاً جاؤ اور حرم کرو ہمارے اس ملک پاکستان پر، اس نے بہت دکھ ہے ہیں، یہ قوم دکھوں میں ماری ہوئی قوم ہے، ایک نئی مصیبۃ اس قوم کے اوپر سلطانہ کرو۔

یاد رکھو! میں ان حکمرانوں سے کہہ رہا ہوں، ہمدردانہ کہہ رہا ہوں، درمندی سے گزارش کر رہا ہوں، خدا کے لیے اپنی جانوں پر بھی رحم کرو اور اس قوم کی جانوں پر بھی رحم کرو، یہاں طوفان آئے گا، خون کی ندیاں بہہ جائیں گی اگر تم نے نماز کو چھیڑا، اسلامی نصاب کو چھیڑا، دینی تعلیم میں رکاوٹیں کیں اور طلبہ کی راہ میں رکاوٹیں پیدا کرنے کی کوششیں کیں یہی اور طلبہ کی راہ میں رکاوٹیں پیدا کرنے کی کوششیں کیں یہی قوم برداشت نہیں کرے گی اور پھر اس وقت تھمارا کوئی آقا تمہارے کام نہیں آئے گا۔

ایران میں جب انقلاب آیا تھا تو شاہ ایران جو برسوں سے مشرف بہ امریکہ تھا تو پھر اس کو امریکہ نے بھی پناہ نہیں دی اور ہواں جہاز میں وہ پھر تارہا کر میں کہاں پناہ لوں، کہاں اس کا جہاز اترے، جس ملک میں جارہا قادہ ملک والے انکار کر دیتے اور امریکہ والوں نے بھی انکار کر دیا کہ جمارے یہاں نہ آؤ، جب عوام کا ریلے طوفان کی طرح بڑھا اور شاہ ایران کی حکومت کا خاتمہ کیا تو شاہ ایران کو پوری دنیا میں کہیں پناہ نہیں مل رہی تھی، تھیس بھی پناہ نہیں ملے گی اگر تم نے امریکہ کی غلائی کوئی چھوڑا، خدا کے لیے تاجدارِ عالم سرورِ کوئین صلی اللہ علیہ وسلم کی غلائی کی طرف واپس آ جاؤ ورنہ تھمارا حشر بڑا خوف ناک ہو گا، میں کوئی دھمکی نہیں دے رہا لیکن اللہ تعالیٰ کے عذاب سے ذرا رہا ہوں، اللہ تعالیٰ کی لاٹھی بے آواز ہوتی ہے۔ دل نہ دکھاؤ ان لوگوں کے جھنوں نے اپنے بچوں کی جانیں قربان کیں اس پاکستان کے تحفظ کے لیے، دل نہ دکھاؤ ان ہزاروں مسلمانوں کے جھنوں نے نوجوان بیٹے قربان کیے، پاکستان کی جنرافیائی سرحدوں کی حفاظت کے لیے بھی اور نظریاتی سرحدوں کی حفاظت کے لیے بھی اور نظریاتی سرحدوں کی حفاظت کے لیے بھی اور اب بھی قربانی دینے والے اس ملک میں کم نہیں ہیں، کمی نہیں آئی ہے ان کی تعداد میں بلکہ اضافہ ہو رہا ہے، خدا کے لیے ہوش کے ہاخن

لو، اپنی جانوں پر بھی رحم کرو، پاکستان کے عوام پر بھی رحم کرو۔

ایک بات میں اور کہنا چاہتا ہوں کہ پاکستان کے اندر ہمارے پاس دواڑ سے ایسے تھے کہ تم پر ہم فخر کر سکتے تھے۔ ایک دینی مدارس کا سلسلہ تھا اور ایک ہماری فوج تھی۔ ۱۹۶۵ء کی جنگ میں اس فوج نے جو عظیم الشان کارناٹے سے ارجام دیئے اس نے طاقت کا، ہمارت کا اور بہادری کا لوہا پوری دنیا سے منوایا لیکن آج تم اس فوج کو ذلیل کر رہے ہو، اس فوج کو بلوجھستان کے اندر بھی ذلیل کر رہے ہو، آزاد قبائل کے اندر بھی ذلیل کر رہے ہو اور پوری دنیا کے سامنے ذلیل کر رہے ہو، اس فوج کو مزید ذلیل کرنے سے خدا کے لیے بازا آ جاؤ، یہ ہماری متاع ہے، ہماری جغہ افغانی سرحدوں کی حافظ ہے۔ ہم نے اپنا پیٹ کاٹ کر اس فوج کو پالا ہے، اسے قوم کا دشمن نہ بناو، عوام کے مقابلہ پر اس کو نہ لاؤ! اگر تم کافروں سے نہیں لڑ سکتے، ہندوستان سے نہیں لڑ سکتے، کشمیر کو جنگ کر کے اور لڑ کر فتح نہیں کر سکتے تو کم از کم اپنے مسلمان بھائیوں سے تو اس کو نہ لڑاؤ۔ اب ایسا معلوم ہوتا ہے کہ تم تیاری کر رہے ہو کہ فوج کو ان مدرسوں سے بھی لڑاؤ گے۔ مگر یاد رکھو! اگر ایسا ہو تو اس پاکستان کے خاتمے کی ساری ذمداداری تمہارے اوپر ہو گی، پاکستان کا وجود باقی نہیں رہے گا، تم ملک کے خدار کھلاو گے۔ دنیا کے سب سے بڑے ملک کے سب سے بڑے خدار کھلاو گے اگر تم نے اس پاکستان کے ٹکڑے کرنے کی سازش کی، تمہارے اعمال یہ بتا رہے ہیں کہ تم پاکستان کو ٹکڑے کرنے کی سازش کر رہے ہو۔ تھیں شرمناچا ہیے کہ عصری علوم کے چیپین بن کر باتیں کرتے ہو، کہ تم عصری علوم کے اندر ماہرین پیدا کرو۔ جس طرح ہمارے ہاں یونیورسٹیوں میں تعلیم دی جاتی، عصری علوم کی اس طریقے سے تم اپنے دینی مدرسوں میں بھی تعلیم دو۔ اس کے اور بہت سارے جوابات دیئے جا چکے ہیں۔ میں ایک بات کہنا چاہتا ہوں کہ ہم نے دینی تعلیم کا بیڑا اٹھایا تھا، دینی علوم کے ماہرین پیدا کرنے کا بیڑا ہم نے اٹھایا تھا، یہ مجاز ہم نے سنجا ہوا تھا۔ الحمد للہ احمد اللہ ہم اس میں استئنے کا میاب ہوئے کہ دنیا بھر کے لوگ اعلیٰ دینی تعلیم حاصل کرنے کے لیے پاکستان آنے میں فخر ہوں گے۔

عرب ممالک کے عرب علماء یہاں تعلیم حاصل کرنے کے لیے آنا چاہتے ہیں لیکن تمہاری یونیورسٹیوں نے کتنا تعلیمی معیار حاصل کیا۔ تمہارے ہاں تعلیم حاصل کرنے کے لیے دوسرے ممالک کے طبلاء یہاں آنے کی بجائے تم اپنے نوجوانوں کو اعلیٰ تعلیم حاصل کرنے کے لیے دوسرے ملکوں میں بھیجتے ہو، ہم نے اپنے مدرسوں میں دینی تعلیم کے ذریعے ملک کو خود کفیل بھی کیا اور پوری دنیا کا مرچ بنا دیا اور کیا تم نے اپنے ملک کو خود کفیل بھی کیا ہے کہا پی ضرورتیں پورا کرنے کے لیے تم اپنے طبلاء کو باہر بھیجتے ہو، باہر کے لوگ تو تمہارے پاس کیا آئیں تعلیم حاصل کرنے کے لیے۔ تم ناکام ہو، تمہارا نصاب تعلیم اور نظام تعلیم ناکام ہے۔ ہمارا نصاب تعلیم اور نظام تعلیم کا میاب ہے۔

مجھ سے سندھ کے ایک گورنر نے کہا ہے وہ گورنر نہیں ہیں، انہوں نے بڑے دکھی دل سے کہا، گورنر چونکہ صوبے کی ساری یونیورسٹیوں کا چانسلر ہوتا ہے اور میں کراچی یونیورسٹی کی سندھیکٹ کا رکن تھا۔ یونیورسٹی کے مسئلے پر میر اور ان کا کچھ مشورہ تھا، انہوں نے مجھے کسی مشورہ کے لیے بلا یا تھاتو وہ بڑے دکھے دل سے کہہ رہے تھے کہ پورے پاکستان کی سندھیں پوری دنیا میں کہیں بھی قبول نہیں کی جاتیں صرف اردو میں قبول کی جاتی ہیں، اس کے علاوہ پوری دنیا میں کہیں قبول نہیں کی جاتیں، جب کہ ہمارے مدارس، دارالعلوم اور جامعات کی استاد پوری دنیا میں قبول کی جاتی ہیں۔ تم ناکام ہو، ہم کا میاب ہیں، تمہارا نظام تعلیم بودا ہے غلامانہ ہے، ہمارا نظام تعلیم ایک آزاد قوم کا، مسلم قوم کا نصاب تعلیم اور نظام تعلیم ہے۔

انگریزی زبان بولنے پر تھیں بہانا ہے اور تم کہتے ہو کہ صاحب! اگر انگریزی نہیں سمجھی جائے لی تو دنیا میں تم کیا کام کرو گے اور ہم کیا کام کریں گے۔ ہم انگریزی زبان کے بالکل مخالف نہیں یا کبھی مخالف نہیں رہے۔ ہمارے ہاں الحمد للہ انگریزی زبان بھی اہمیت کے ساتھ پڑھائی جاتی ہے اور اب تو ہمارے ہاں درس نظامی میں میزركش کی انگریزی زبان بھی لازم ہے لیکن تم جو انگریزی پڑھاتے ہو، عمارے انگریزی پڑھانے کا مقصد دوسرا ہے، ہم جو انگریزی پڑھاتے ہیں، ہمارے انگریزی پڑھانے کا مقصد دوسرا ہے۔ تم انگریزی پڑھاتے ہو گوری چھڑی والوں کی توکری کرنے کے لیے اور غلامی کرنے کے لیے، ان کے احکامات کو مجھے کے لیے، تم کوئی اپنی بات دوسروں سے منو نہیں سکے، اخواذن مال کا عرصہ ہو چکا ہے، تم کتنی مرتبہ امریکہ میں گئے ہو، بار بار وہاں کے چکر لگاتے ہو، اقوام تحدہ میں بھی جاتے ہو، یورپ، امریکہ اور تمام مغربی ممالک میں جاتے ہو اور، ہترے، بہتر انگریزی بولنے کی کوشش بھی کرتے ہو۔ اگرچہ تھیں بار بار ”ایس، ایس“ بھی بیچ میں کرنا پڑتا ہے اور تم امریکیوں سے امریکی لمحے میں بولنے پر بھی قادر نہیں۔ انگریزوں سے انگریزی لمحے میں انگریزی نہیں بول سکتے، تم ہملاتے ہو، ان سے تھماری گھلگل بندھ جاتی ہے۔ جب ان سے بات کرتے ہو تو تم جیسے گونوں اور ہکلوں کی بات کون سے کا۔ تم اخواذن سال کے عرصہ میں اتنی مرتبہ کافرنزسوں میں گئے ہو، کبھی کوئی اپنی بات منوا کر آئے ہو۔ بھائی ایک بات بتا دوا خداون سال کے عرصہ میں کہ تم نے اپنی بول کر کسی کافرنز میں، کسی اجلاس میں، کسی مینگ میں اپنی بات منوا ہی ہو، اپنی کوئی بات منوا کر آئے ہو، ہمیشہ مان کر آئے ہو۔ جب تم آتے ہو تو تھماری گرد نہیں جھکی ہوئی ہوتی ہیں۔ کبھی تھماری گردن تی ہوئی نہیں دیکھی ہم نے واپسی میں۔

الحمد للہ ہمارے طلباء انگریزی پڑھ رہے ہیں اور انگریزی توکری کرنے کے لیے نہیں پڑھ رہے، انگریزوں اور امریکی غلامی کرنے کے لیے نہیں پڑھ رہے، اسلام کی خدمت کے لیے پڑھ رہے ہیں، یونکہ مغربی ممالک میں دینی تعلیم کا اب بہت بڑا میدان کھل گیا ہے، دینی خدمت کا۔ میں آپ کو ایک چھوٹی سی مثال بتا رہوں، ابھی پچھلے سال ہمارے یہاں سے، تخصص فی الفقہ سے ایک امریکی طالب علم فارغ ہو گیا۔ دورہ حدیث وغیرہ بھی اس نے یہیں کیا تھا، امریکی بیشل ہے۔ واشنگٹن کا رہنے والا ہے، تو یہاں بھی اس نے انگریزی زبان سمجھی اور وہ تو اس کی بیشل زبان ہے اور آباد اجداد اس کے پاکستانی تھے۔ وہاں روڈ آئی لینڈ ایک اسٹیٹ ہے، میں بھی وہاں جا چکا ہوں، ایک مسجد ہے، مدرسہ ہے، اس کے اندر وہ جا کر خطیب ہو گئے اس سے پہلے وہاں دارالعلوم کے ایک اور خطیب تھے، چند روز پہلے ان کا فون آیا تھا کہ یہاں کے عیسائیوں اور یہودیوں نے ایک مشترکہ اجلاس بلا یا تھا، یہاں کے چرچ میں اور مجھے دعوت دی تھی کہ آپ ہمیں اسلامی تعلیمات کا تعارف کرائیں کہ اسلامی عقائد اور اسلامی دین کیسا ہے، اسلامی تعلیمات کیا ہیں، اسلامی دین کیسا ہے۔ وہ کہتے ہیں کہ میں نے جو پتھر دیا تو سب نے بہت شوق و محبت سے سنا اور اسی مجمع کے اندر تیرہ آدمی مشرف باسلام ہوئے، تیرہ گورے تو ہمارے طلبہ جو انگریزی بولنے ہیں وہ اپنی بات منواتے ہیں، تم جو انگریزی زبان بولنے ہو اور تم اپنی بات منواتے نہیں ہو، دوسروں کی باتیں مان کر آتے ہو۔

اللہ تعالیٰ تھیں اس غلامی سے نجات عطا فرمائے۔

وآخر دعوانا ان الحمد لله رب العالمين